
__ स्वतंत्र संकलन म्हणून फाईल करण्यासाठी प्रत्येक विभागाच्या पुरवणीला वेगळे पृष्ठ क्रमांक दिले आहेत . 

जिल्हाधिकारी तथा जिल्हादंडाधिकारी , यांजकडून 


वाचा. - शासन निर्णय , सामान्य प्रशासन विभाग , विकाअ- क्र . १११५ -८८ - ५, दि . ३१- १२- २०१५ . 


क्र .- सामान्य - कक्ष- ९ - कावि -८५२- २०१७ . 

मी , सचिन कुर्वे, जिल्हाधिकारी तथा जिल्हादंडाधिकारी , नागपूर ह्या शासन निर्णयाद्वारे सोबत जोडलेल्या अनुसूचिमध्ये विनिर्दिष्ट केलेल्या 
व्यक्तींची विशेष कार्यकारी अधिकारी म्हणून नियुक्ती करीत आहे . ही नियुक्ती सामान्यतः हा निर्णय निर्गमित केल्याच्या तारखेपासून ५ वर्षे किंवा 
विद्यमान विधानसभा बरखास्त होणे किंवा पुढील आदेशापर्यंत यापैकी जे आधी घडेल तोपर्यंत अस्तित्वात राहील . तसेच राज्य शासनास विशेष 
कार्यकारी अधिकारी यांची ही नियुक्ती वरील कालावधी पूर्ण होण्यापूर्वी केव्हाही, कोणतीही कारणे न देता संपुष्टात आणण्याचा अधिकार राहील ही मुदत 
संपताच किंवा ती त्यापुर्वी संपुष्टात आणण्यात आल्यास विशेष कार्यकारी पदासाठी प्राप्त झालेले सर्व साहित्य संबंधित पोलिस ठाणे किंवा जिल्हाधिकारी 
यांच्या कार्यालयाकडे तात्काळ परत करण्याची प्राथमिक जबाबदारी सर्वस्वी संबंधित विशेष कार्यकारी अधिका-यांची राहील . 
२. विशेष कार्यकारी अधिकारी पुढे उल्लेख केलेली कर्तव्ये पार पाडण्यास सक्षम राहतील . 


( एक ) विशेष कार्यकारी अधिकारी हे केवळ “ साक्षांकनाचे ” काम करतील . मूळ कागदपत्रे प्रत्यक्ष पाहिल्याशिवाय त्यांनी साक्षांकन करू नये 
तसेच परिशिष्ट “ ५ ” मधील रबरी शिक्कासह मूळ कागदपत्रांच्या छायांकित प्रतीवर न चुकता दिनांकासहीत साक्षांकन करावे. मूळ कागदपत्रांपेक्षा 
वेगळी माहिती नमूद असलेल्या कागदपत्रावर विशेष कार्यकारी अधिकारी यांनी साक्षांकन करू नये. वेगळी माहिती असलेल्या कागदपत्रावर जर 
“ सत्यप्रत ” म्हणून साक्षांकन केल्यास त्यामुळे होणा - या सर्व प्रकारच्या परिणामाकरीता “ विशेष कार्यकारी अधिकारी ” म्हणून साक्षांकन करणारी 
व्यक्ती जबाबदार राहील . अशी घटना उघडकीस आल्यास त्या व्यक्तीची विशेष कार्यकारी अधिकारी म्हणून करण्यात आलेली नियुक्ती रद्द करण्यात 
येईल व तो / ती विशेष कार्यकारी अधिकारी म्हणून पुनर्नियुक्तीस अपात्र असेल . 
( दोन ) उत्पन्न प्रमाणपत्र देण्याचे अधिकार विशेष कार्यकारी अधिका- यांना नसतील . 

( १ ) 
ना -एक - १ (१५४६ ) . 


२ 


महाराष्ट्र शासन राजपत्र असाधारण भाग एक नागपूर विभागीय पुरवणी , डिसेंबर २, २०१७ / अग्रहायण ११, शके १९३९ 


३. नियुक्त करण्यात आलेल्या विशेष कार्यकारी अधिका- यांना मोहोर उमटविण्यासाठी शिक्का संबंधित तहसिल कार्यालयाकडून उपलब्ध 
करून घ्यावा. तसेच साक्षांकित केलेल्या कागदपत्राची माहिती एका नोंदवहीत न चुकता नमूद करावी . व ज्या वेळेस या नोंदवही अवलोकनासाठी 
संबंधित पोलीस आयुक्त/ अधीक्षक /जिल्हाधिकारी यांचेकडून मागणी केली जाईल त्यावेळेस ती तात्काळ उपलब्ध करून देण्यात यावी . 

४ . या शासन निर्णयाद्वारे नेमण्यात आलेल्या विशेष कार्यकारी अधिका- यांची शांतता प्रस्थापित करण्यासाठी आवश्यकतेनुसार त्या क्षेत्रातील 
मोहल्ला समिती/ शांतता समितीवर पोलीस आयुक्त/जिल्हाधिकारी/ पोलीस अधीक्षक यांनी नियुक्ती करावी. 

५. या शासन निर्णयाद्वारे केलेल्या विशेष कार्यकारी अधिकारी यांच्या नियुक्त्या “ मानसेवी " असून त्यांना सोपविण्यात आलेल्या वरील 
कामांबाबत कोणतेही मानधन , वेतन किंवा भत्ता अनुज्ञेय राहणार नाही . 

६ . प्रत्येक विशेष कार्यकारी अधिकारी यांनी आपल्या नियुक्तीची वैधता सुस्पष्टपणे दर्शविणारे प्रमाणपत्र आपल्या विशेष कार्यकारी अधिकारी 
पदाच्या कामाच्या जागी सर्वांना सहजपणे दिसेल अशा ठिकाणी लावावे व कामासाठी येणा- या व्यक्तीने मागणी केल्यास ते त्या व्यक्तीस दाखवावे. 

दिनांक २७ नोव्हेंबर २०१७ . 

जिल्हाधिकारी तथा जिल्हादंडाधिकारी , 

नागपूर . 

जिल्हाधिकारी, यांजकडून 

शुद्धीपत्र 
क्र - अका -जिमंअ- महगा - कावि -८७० - २०१७. 

या कार्यालयातील अधिसूचना क्रमांक राजस्व- अका -जिमंअ- कावी - १९३- २०११, दिनांक १५ मार्च २०११ महाराष्ट्र शासन राजपत्र भाग एक 
नागपूर विभागीय पुरवणी, दिनांक २४ मार्च २०११ ला पृष्ठ २४८ , अनुक्रमांक १७७ वर प्रसिद्ध करण्यात आलेली होती . 

सदर अधिसूचनेमध्ये मौजा नांदोरा ( काळे ), तालुका आर्वी, जिल्हा वर्धा येथे निम्न वर्धा प्रकल्पाअंतर्गत बाधित मौजा बोरगाव ( हातला), ता . आर्वी 
येथील प्रकल्पग्रस्तांचे पुनर्वसन झाले असून सदर पुनर्वसित गावठाणास नांदोरा ( पुर्नवसन ) या नावाने महसुली गाव घोषित करण्यात आलेले आहे . 

___ परंतु नांदोरा (पुनर्वसन), ता . आर्वी येथील प्रकल्पग्रस्तांचेमागणीवरुन उपरोक्त अधिसूचनेद्वारे घोषित करण्यात आलेल्या नांदोरा ( पुनर्वसन) या 
महसुली गावाचे नावात पुढीलप्रमाणे दुरूस्ती करण्यात येत आहे . 

उपरोक्त अधिसूचनेत नमूद केल्यानुसार वर्धा जिल्ह्यातील आर्वी तालुक्यातील नांदोरा ( पुनर्वसन ) या पुनर्वसित गावठाणाचे ऐवजी बोरगाव 
( हातला) पुनर्वसन असे पुनर्वसित गावठाणाचे नावाची दुरूस्ती करण्यात येत आहे . यानंतर सदर गाव बोरगाव-हातला ( पुनर्वसन ) असे वाचण्यात 
येईल . 

